



Ko e Sivi 'o e Anga'ofá

Fai 'e Noelle Lambert Barrus
(Makatu'unga 'i ha talanoa mo'oni)

Na'e hoko 'a e talanoa ni 'i Taiuani.

Na'e lele 'a Melani 'i he vave taha na'a ne lava 'i he loto mala'e va'inga 'o e akó. Na'e 'i ai ha toko tolu 'o hono kaungā akó na'a nau kimu'a si'i pē ai. Na'a nau mei a'u ki he laine na'e faka'ilonga'i ai 'a e "feitu'u malú."

Na'e kakapa atu hono himá. Na'e feinga mālohi ange hono ongo va'é. Fāifai, peá ne pā ki hanau toko ua!

"Ma'u kimoua!" Ko Melani ange ia. Na'e kata pē hono ongo kaungāme'á 'i he'ena tō ki he kekelelé.

Na'e pehē ange 'e Sia 'i he fakatau 'o 'ene mānavá, "Okú ke ve'e vave."

Na'e meimei male'i mo Soni 'e Melani. Ka na'e hao si'i pē mei ai.



Na'e tuhu pē 'a Soni ki ai mo kata. "Fu'u tuai 'aupito!" Peá ne ui 'aki ia ha hingoa.

Na'e fakafufulu 'a Melani. Na'e anga ta'e'ofa 'aupito 'a Soni ki ai! Na'e 'ikai ke sai'ia ai.

'I he tuku 'a e akó, na'e tangutu 'a Melani 'i he tēpile 'i peitó. Na'e ngāue ki he'ene ngāue fakaako mei 'apí mo hono tokoua lahi. Ka na'e 'ikai ke lava 'o ta'ofi 'ene fakakaukau ki he me'a na'e lea 'aki 'e Soni.

"Live, ko e hā 'okú ke fai 'i he taimi 'oku anga- ta'e'ofa atu ai ha taha kia koé?" Ko e fehu'i ia 'a Melani.

Na'e sio 'a Live kiate ia. "Na'e anga ta'e'ofa atu ha taha kiate koe?"



Na'e kamo pē 'a Melani. "Tamasii 'i he akó. 'Okú ne fakamatalili'i ma'u pē au he taimi kotoa."

Na'e tuku hifo 'e Live 'ene peni-vahevahé. "Ko ha me'a faingata'a mo'oni ia. Fakamolemole atu." Na'e falala leva ki mui pea kūnima. "Mahalo te ke lava 'o fai ha me'a lelei ma'ana."

Na'e piko'i leva 'e Melani hono ihú. "Ha fa'ahinga me'a lelei?" Na'e 'ikai ke fu'u ongo fakaoli ia.

"Ko ia!" Na'e kamokamo pē 'a Live. "Kapau 'okú ke angalelei ki ai, mahalo pē 'e anga lelei atu. Kuó ke 'osi 'ahi'ahi'i e me'a ko ia?"

Na'e kalokalo 'a Melani. Na'e 'ikai ke ne fu'u fakapapau'i 'a e fo'i fakakaukau ko 'eni. Ko e hā 'oku totonu ai ke angalelei ki ha taha 'oku anga ta'e'ofa?

'I he pō ko iá, na'e fai 'e Melani ha lotu. "Tamai Hēvani, 'alo'ofa mu'a 'o tāpuaki'i 'a Soni ke angalelei ange mai kiate au." Na'e ki'i longo. Na'e toe fakakaukau ki he me'a na'e lea 'aki 'e Livé. "Pea kātaki mu'a 'o tokoni ke u ma'u ha founga ke u faillelei ai kiate ia. 'I he huafa 'o Sīsū Kalaisí, 'ēmeni."



'O TA FAKATA'A A SKYLAR WHITE

Ka ko e hā ha me'a lelei te ne lava 'o fai?

Hili ha ngaahi 'aho si'i mei ai, na'e o 'a e kalasi 'a Melani 'o fononga lalo. Na'e lahi fau ha ngaahi 'ulu'akau lauma'ui'ui lalahi mo ha fanga ki'i vaitafe mokomoko 'i he halangá.

Ko e taimi na'e hokosia ai 'a e ki'i mālōlō mo ma'u me'atokoni ho'ataá, na'e kai 'a Melani mo hono ngaahi kaungāme'á. Peá ne fakatokanga'i atu 'a Soni 'oku tangutu 'i ha lalo 'akau. Na'e toko taha pē. Na'e fakakaukau, *mahalo pē te u lava 'o vahevahe 'eku me'akai mo ia.*

Na'e luelue atu leva 'a Melani kia Soni 'o tangatu hifo. "Mālō e lelei, Soni."

Na'e sio hake 'a Soni ki ai. "Mālō e lelei."

Na'a ne fehu'i ange leva, "Okú ke fiema'u ha fo'i kūkisi?"

Na'a ne mono ange ha taha 'o 'ene ngaahi kūkisi kia Soni. Na'a ne to'o ia pea malimali. "Mālō."

Na'a ne fehu'i ange, "Na'a ke sai'ia 'i he'etau lué?"

"Io. Na'e faka'ofa'ofa mo'oni 'a e hala fakakavakava na'a tau kolosi ai." Na'a ne u'u leva 'a e fo'i kūkisi. "Mmm. Me'a ifo mo'oni."

"Mālō! Na'a ku ta'o ia mo 'eku fine'eiki pea mo hoku tokouá."

Na'e faka'osi fakataha 'e Melani mo Soni 'ena kai ho'ataá. Na'a na talanoa kau ki ha va'inga pele na'a na fakatou sai'ia ai. Na'e fakaoli 'aupito 'a Soni. Na'e lahi 'ena katá. Na'e sai'ia ange 'a Melani ia heni 'i he taimi na'a ne fakamatalili'i ai iá.

"Okú ke fie va'inga?" Ko e 'eke ange ia 'e Soni 'i he'ena muimui atu 'i he toengá ki he ki'i halá.

Na'e kamo 'a Melani mo malimali. "Io!"

Na'a na taufetongi 'i he puna he ngaahi vaha'a 'o e ngaahi fu'u maká 'i he toenga 'o 'enu fonongá. Na'e ma'u 'e Melani ha fiefia lahi. Ko e taimi na'e 'osi ai 'a e fonongá pea hoko 'a e taimi foki ki 'apí, na'e loto mamahi ke lea māvae ange.

Na'e talaange 'e Soni, "Ta pele 'i he uike kaha'ú."

Na'e kamo pē 'a Melani. "SAI IA! 'Alu ā, Soni!"

Na'e ta'ata'alo atu 'a Melani mo malimali.

Na'e 'ikai ke toe hoko 'a Soni ko ha tamasi'i ke ne toe fakamatalili'i ia. Kuo hoko 'eni ko hano kaume'a. ●

